

## پریس کانفرنس

حضور انور ایدہ اللہ تعالیٰ بنصرہ العزیز صبح ساڑھے دس بجے اپنی رہائشگاہ سے روانہ ہو کر گیارہ بجے ”مسجد بیت الرحمن“ تشریف لائے۔ کانفرنس روم میں حضور انور کی آمد سے قبل جوڈیہ کے نمائندے اور جرنلسٹ پہنچ چکے تھے۔ گیارہ بجے اس پریس کانفرنس کا آغاز ہوا۔

..... T.V کے ایک نمائندہ نے سوال کیا کہ اس دنیا میں بہت سی عبادتگاہیں ہیں، مساجد ہیں، مندر ہیں۔ لیکن اس کے باوجود پریس میں پیار و محبت بجانے زیادہ ہونے کے کم ہو رہا ہے، تفرقہ بڑھ رہا ہے۔ اس کی کیا وجہ ہے؟

اس سوال کا جواب دیتے ہوئے حضور انور نے فرمایا: اگر تو خدا تعالیٰ کی رضا کے حصول کے لئے مسجدیں اور مندر اور گوردوارے بن رہے ہیں تو پھر لڑائی جھگڑے نہیں ہونے چاہئیں اور اگر یہ دکھاوے کے لئے بن رہے ہیں تو پھر اس کا جو نتیجہ نکل رہا ہے وہ آپ کے سامنے ہے۔ اگر امن قائم رکھنا ہے تو پھر ایک خدا کو یاد رکھو اور اسی کی عبادت کرو تو پھر یہ سارے جھگڑے، مسائل ختم ہو جائیں گے۔

حضور انور نے فرمایا: جماعت احمدیہ جہاں بھی مساجد تعمیر کر رہی ہے ان مساجد میں آپ کو یہ نظر نہیں آئے گا کہ یہاں سے کوئی جلوس نکل رہا ہے یا کوئی دستگرد یہاں سے نکلا ہے یا کوئی چور نکلا ہے۔ اگر کوئی ایسا ہے تو پھر ہم اس کو سب سے پہلے اپنے نظام سے نکالتے ہیں۔

..... ایک جرنلسٹ نے سوال کیا کہ مسجدیں تو ہزاروں میں ہیں۔ ان مسجدوں کے ذریعہ اسلام کی اشاعت کے علاوہ اور کیا کام بطریق ہوگا کہ معاشرہ کو اپنی طرف متوجہ کیا جاسکے؟

اس سوال کے جواب میں حضور انور نے فرمایا کہ عبادتگاہ کا مقصد یہ ہے کہ خدا تعالیٰ کو ماننے والے، اس کی عبادت کرنے والے ان عبادتگاہوں میں آئیں۔ تمام انبیاء جو آئے ہیں انہوں نے یہی تعلیم دی ہے کہ ایک خدا سے تعلق پیدا کریں، اس کی عبادت کریں اور پھر مخلوق خدا سے ہمدردی کا تعلق رکھیں اور ہر ایک دوسرے کے حقوق ادا

کرے۔

حضور انور نے فرمایا: کسی نبی نے یہ نہیں کہا کہ لڑائی کرو، فتنہ پیدا کرو یا قتل کرو بلکہ ہر نبی نے خدائے واحد کی عبادت کی تعلیم دی، حقوق کے ادا کرنے کی تعلیم دی اور امن کی تعلیم دی اور آپس میں پیار و محبت سے رہنے کی تعلیم دی۔

حضور انور نے فرمایا: اگر آپ مساجد، مندر اور گوردواروں سے منسلک ہوتے ہیں تو پھر خدائے واحد کی عبادت کا پیغام، مخلوق کا حق ادا کرنے کا پیغام اور امن کا پیغام ہر ایک کو دینا چاہئے۔ اور ان عبادتگاہوں سے یہی پیغام جانا چاہئے تو پھر معاشرہ میں امن و سکون قائم ہوگا اور پیغام دینے والے بھی خدا تعالیٰ کی طرف جھک رہے ہوں گے اور ہر نبی جو پیغام اور مقصد لے کر آیا تھا وہ ان عبادتگاہوں کے ذریعہ پورا ہوا ہوگا۔

..... ایک جرنلسٹ نے سوال کیا کہ آجکل اسلام کے بارہ میں جو غلط فہمیاں پھیلائی جا رہی ہیں اور اسے دستگرد قرار دیا جا رہا ہے اس بارہ میں آپ کے تاثرات کیا ہیں؟

اس سوال کے جواب میں حضور انور نے فرمایا: اسلام امن اور سلامتی کا مذہب ہے۔ وہ گروپ جو انتہاپسند ہیں اور دستگردی کر رہے ہیں پر اہم پیدا کر رہے ہیں وہ صحیح معنوں میں اسلام کی تعلیم پر نہیں چل رہے۔ اسلام کی حقیقی تعلیم پر عمل نہیں کر رہے۔ نبی وجہ ہے کہ اسلام میں اتنا تفرقہ ہے۔ ہم کہتے ہیں کہ اس وقت جماعت احمدیہ ہی ہے جو اسلام کی صحیح اور حقیقی تعلیم پر عمل کر رہی ہے۔ اس حقیقی اسلام پر عمل کر رہی ہے جو آنحضرت صلی اللہ علیہ وسلم لے کر آئے تھے۔

حضور انور نے فرمایا کہ اس وقت اسلام کی جو حالت ہے اور مسلمان اسلام کی تعلیمات کو بھول چکے ہیں۔ دستگردوں کے کسی ایکشن کی وجہ سے نہیں ہے بلکہ آنحضرت صلی اللہ علیہ وسلم کی پیغمبری تھی کہ اسلام پر ایک ایسا زمانہ آنے والا ہے کہ جب اسلام کا نام لینے والے، اسلام کی تعلیمات کو بھلا دیں گے اور مسلمان نام کا رہ

جائے گا۔ مسجدیں آباد ہوئیں گی لیکن ہدایت سے خالی ہوں گی۔ الفاظ کے سوا قرآن کا کچھ باقی نہیں رہے گا۔ ان کے علماء آسمان کے نیچے بسنے والی مخلوق میں سے بدترین مخلوق ہوں گے۔ یعنی تمام خرابیوں کا ہی سرچشمہ ہوں گے۔ تب ایک ریفاہر، ایک مصلح آئے گا جو سب کو اکٹھا کرے گا، سب مذاہب کو ایک ہاتھ پر جمع کرے گا اور اسلام کی سچی اور حقیقی تعلیم کا پیغام پھیلائے گا۔ سب کو اخوت و محبت میں پروئے گا۔

چنانچہ آنحضرت صلی اللہ علیہ وسلم کی پیغمبری کے مطابق حضرت اقدس مسیح موعود علیہ الصلوٰۃ والسلام مبعوث ہوئے۔ آپ مسیح اور مہدی بن کر آئے۔ 1889ء میں جماعت احمدیہ کا قیام عمل میں آیا۔ 1908ء میں آپ کی وفات ہوئی۔ آپ کی وفات کے بعد خلافت احمدیہ قائم ہوئی۔ آج ہم ہی وہ لوگ ہیں جنہوں نے اس کام کا بیڑا اٹھایا ہے کہ اسلام کا صحیح پیغام دنیا میں پھیلائیں۔

حضور انور نے فرمایا: دستگردی تو دنیا میں ہمیشہ سے ہو رہی ہے۔ دستگردی کی وجہ سے ہی ہم بھی نارگٹ ہو رہے ہیں۔

..... ایک جرنلسٹ نے سوال کیا کہ جماعت احمدیہ امن کے قیام کے لئے بہت کوشش کر رہی ہے تو دنیا کے حالات میں تبدیلی کیوں نہیں آ رہی ہے۔ تبدیلی کیسے آئے گی؟

اس کے جواب میں حضور انور نے فرمایا: ایک رات میں تو تبدیل نہیں کر سکتے۔ باقی جماعت احمدیہ نے پیغام دیا اور مسلسل ساری زندگی امن کے قیام کی اور ایک جگہ سب کو اکٹھا کرنے کی کوشش کی۔ آپ کی وفات کے بعد خلفاء احمدیت نے مسلسل یہی پیغام دیا اور اب بھی مسلسل دیا جا رہا ہے۔ آپ جانتے ہیں کہ کچھ سال قبل کوئی نہ جانتا تھا کہ احمدیت کیا ہے؟ اب ساری دنیا جانتی ہے۔ امریکہ میں ہائی لیول پر کانگریس کے ممبران، سینٹرز، جھنک ٹینک، گورنرز، میٹرز، کونسلرز اور پروفیسرز وغیرہ سب کو سچے اسلام کا پیغام پہنچایا گیا ہے۔ دنیا میں امن قائم کرنے کا پیغام دیا گیا ہے۔ تو پیغام پہنچانے کا سلسلہ تو جاری ہے اور اس کے نتیجے میں ہر سال لاکھوں لوگ دنیا میں احمدی ہو رہے ہیں۔

..... ایک جرنلسٹ نے سوال کیا کہ: پاکستان میں یا بنگلہ دیش، انڈونیشیا وغیرہ میں احمدیوں کے ساتھ جو سلوک کیا جا رہا ہے اور دوسری طرف ہمارے مسلمانوں پر جو ظلم ہو رہا ہے اس میں کیا فرق ہے؟

اس سوال کا جواب دیتے ہوئے حضور انور نے فرمایا: غیر مسلم ممالک میں مسلمانوں پر جو ظلم ہوتا ہے وہ ایک رد عمل ہے اور ایک جوانی کارروائی کی بنا پر ہے جو انتہا پسند مسلمان گروہوں کی طرف سے ہونے والی دستگردی کا نتیجہ ہے۔ چونکہ بعض مسلمان کہلانے والے دستگردیوں کا دنیا میں دستگردی پھیلا رہے ہیں اس لئے اس کے رد عمل کے طور پر یہ شور مچاتا ہے کہ ان کی مساجد گرا دو، ان کو مار دو، ختم کر دو کیونکہ انہوں نے دنیا میں نسا دھچکایا ہوا ہے۔

حضور انور نے فرمایا: احمدیوں کے ساتھ یہ ظلم اس لئے نہیں ہو رہا کہ یہ دستگرد ہیں بلکہ اس لئے ہو رہا ہے کہ یہ سمجھتے ہیں کہ آنے والا مسیح اور مہدی آچکا ہے اور اس کو ماننے والے ہیں۔

حضور انور نے فرمایا کہ ہمارا یہ دعویٰ ہے کہ آنے والا نبی ہوگا اور غیر تشریحی نبی ہوگا۔ جب کہ ہمارے مخالفین کہتے ہیں کہ آنحضرت صلی اللہ علیہ وسلم کے بعد کسی قسم کا کوئی نبی نہیں آسکتا اور یہی وجہ ہماری مخالفت کی ہے اور اسی بنا پر 1974ء میں بھٹو حکومت نے ہمیں غیر مسلم قرار دینے کا قانون پاس کیا۔ پھر 1984ء میں جنرل ضیاء الحق نے ممالک کو خوش کرنے کے لئے احمدیوں کے خلاف سخت قوانین نافذ کئے جس کی بنا پر احمدیوں کے تمام مذہبی اور بنیادی حقوق چھین لئے گئے۔ اب پاکستان میں تو لاقانونیت ہے۔ اب وہاں بعض غیر اہل جماعت لوگ بھی ان مخالفین سے کہنے لگ گئے ہیں کہ پہلے تم ان کے زندوں کو نقصان پہنچاتے تھے۔ کیا اب ان کے مردوں کو بھی چھین سے قبروں میں نہیں رہنے دو گے۔

حضور انور نے فرمایا: تو ہمارے خلاف جو ظلم ہو رہا ہے وہ اس وجہ سے ہے کہ ہم آنے والے امام مہدی اور مسیح کو مان چکے ہیں۔ اور ہمارے خلاف ممالک اس لئے ہے کہ ہم جہاد کے خلاف ہیں۔ کیونکہ غیر مذاہب اسلام پر مذہب کے نام پر حملے نہیں کر رہے اس لئے اب اس زمانہ میں تلوار کا جہاد نہیں رہا۔ بلکہ قلم کا جہاد ہے اور یہ قرآن کریم سے ثابت ہے۔ ہم جہاد کبیر کر رہے ہیں اور اسلام کا پیغام مسلسل ساری دنیا میں پھیلا رہا ہے۔

..... ایک جرنلسٹ نے سوال کیا: آپ نے افریقہ میں وقت گزارا ہے، وہاں کے قید خانوں میں آپ کے مطابق بڑے جرائم میں ملوث ایک بھی احمدی نہیں۔ افریقہ کے بارہ میں کچھ بتائیں؟

اس سوال کے جواب میں حضور انور نے فرمایا: افریقہ میں اتنی زیادہ مادیت نہیں ہے بلکہ لوگوں کا مذہب کی طرف رجحان ہے۔ یہی وجہ ہے کہ وہاں احمدیت پھیل رہی ہے اسلام کا حقیقی پیغام تکمیل رہا ہے۔ وہ لوگ خدا کی مذہب کی تلاش میں ہیں۔ جو چیز ان کو سچی ملتی ہے اس کو قبول کرتے ہیں۔

..... T.V نیوز چینل کے نمائندہ نے سوال کیا کہ اس مسجد کی کیا اہمیت ہے؟

اس سوال کے جواب میں حضور انور نے فرمایا: اس مسجد کی اہمیت دو طرح سے ہے۔ پہلی یہ کہ یہاں ایک خدا کی عبادت کی جائے گی اور پانچ وقت کی نماز ادا کی جائے گی۔ نماز جمعہ ادا کی جائے گی۔ بہت زیادہ لوگ آئیں گے۔ خطبہ ہوگا۔ کیونٹی سینٹر ہے اس میں دفاتر ہیں۔ ایڈمنسٹریٹو کام ہوں گے اور کھیلوں کے لئے سپورٹس ہال بھی ہے۔ یہ بھی استعمال میں لایا جائے گا۔ نوجوان آئیں گے اور کھیلیں گے۔ ان سب کاموں سے مقصد یہ ہے کہ اس مسجد میں، اس سینٹر میں ساری کیونٹی اکٹھی ہو اور اس میں اتحاد ہو۔

اس مسجد کی اہمیت کا دوسرا پہلو یہ ہے کہ یہاں سے اسلام کا حقیقی پیغام پھیلے گا۔ مختلف جگہوں سے لوگ آئیں گے۔ مختلف ایسے پروگرام، تقریر ہوں گی جن میں دوسرے مہمان آئیں گے، بات چیت ہوگی۔ تو مذاکرات ہوں گے تو اس طرح ملک بھر میں اسلام کا پیغام پھیلے گا۔ اس وجہ سے آج آپ بھی یہاں ہیں۔

..... ایک جرنلسٹ نے سوال کیا کہ لوگ جہاد کے بارہ میں جانتا چاہتے ہیں۔ اس بارہ میں کیا کہیں گے؟

حضور انور نے فرمایا: اس بارہ میں دو نظریات ہیں۔ جو دوسرے مسلمان ہیں اور انتہا پسند بھی ہیں وہ جہاد باسینف کے قائل ہیں۔ اور کہتے ہیں کہ جہاد کرو، جو کوئی بھی تمہارے خلاف ہے اس کو مارو جب کہ احمدی مسلمان اس بات کے قائل ہیں کہ اس زمانہ میں جہاد باسینف نہیں ہے بلکہ قلم کا جہاد ہے۔ تبلیغ کا جہاد ہے، جہاد کبیر ہے۔ دلائل کے ساتھ اسلام کی حقیقی اور سچی تعلیم پہنچانا اور مخالفین کا جواب قلم اور دلائل کے ساتھ دو۔

حضور انور نے فرمایا: آج کوئی مذہب اسلام کے خلاف تلوار نہیں اٹھا رہا۔ جو عیسائی ہیں وہ لٹریچر اور میڈیا کے ذریعہ اپنا پیغام پہنچاتے ہیں تو اس کے جواب کے لئے بھی یہی ذریعہ اختیار کیا جانا چاہئے۔ بانی سلسلہ احمدی نے فرمایا ہے کہ مسلمانوں کو جنگ کی اجازت تب دی گئی جب مخالف دشمن نے حملہ میں پہل کی۔ مسلمانوں کو اپنے دفاع کی اجازت دی گئی۔ اللہ تعالیٰ فرماتا ہے کہ اجازت اس لئے دی کہ اگر اللہ کی طرف سے لوگوں کا دفاع ان میں سے بعض کو بعض دوسروں سے بچا کر لیا جاتا تو راباب خان نے منہدم کر دینے جاتے اور گریے بھی اور یہود کے معابد بھی اور مساجد بھی جن میں بکثرت اللہ کا نام لیا جاتا ہے۔

مسلمانوں کو کہا گیا ہے کہ ان عبادتگاہوں کی حفاظت کرو۔ اسلام کو خیر اپنی حفاظت نہیں کرتا دوسروں کی بھی حفاظت کرتا ہے۔

..... ایک سوال کے جواب میں حضور انور نے فرمایا کہ پرسکپشن کی وجہ سے اور مظالم کا نشانہ بننے کی وجہ سے ہم امن پھیلانے کے لئے کہیں نہیں۔ پاکستان میں کئی سالوں سے احمدیوں پر ظلم ہو رہا ہے اور مخالف زور پکڑتی جا رہی

ہے لیکن اس کے باوجود ہم مسلسل اپنا پیغام پہنچا رہے ہیں اور اپنے مقصد کے حصول سے پیچھے نہیں ہٹے اور یہ ہماری کامیابی ہے اور یہی اصل کامیابی ہے کہ باوجود مظالم کے اپنی ہار نہیں مانی اور اپنے مقصد کے حصول سے اپنا قدم پیچھے نہیں ہٹایا۔

حضور انور ایدہ اللہ تعالیٰ نے فرمایا: یورین پارلیمنٹ کے ایک پروگرام میں بیومن راکش اور گنا ترمیشن سے تعلق رکھنے والے ایک جاسٹیز دوست آئے ہوئے تھے۔ انہوں نے سوال کیا کہ Monks پر جو مظالم ہو رہے ہیں وہ اس کے نتیجے میں احتجاج کے طور پر اپنے آپ کو جلا لیتے ہیں تا کہ دنیا کی اس طرف توجہ ہو۔ اس طرح وہ دنیا کو اپنی طرف متوجہ کرتے ہیں۔ اس پر حضور انور نے فرمایا کہ ان کا یہ ایکشن صحیح نہیں ہے۔ اپنے آپ کو جلا لینا ہمارے ماننے والی بات ہے۔ اصل یہ ہے کہ لوگ آپ کو مارتے ہیں۔ آپ مار کھانے کے باوجود اپنا پیغام پہنچاتے رہیں اور اپنے مقصد سے پیچھے نہ ہٹیں۔

حضور انور نے فرمایا: اب امریکہ کے اس مغربی حصہ میں ہمارے پروگرام ہوئے ہیں۔ ایکٹرائٹک اور پرنٹ میڈیا میں بڑے وسیع پیمانہ پر پبلشٹی ہوئی اور احمدیت کا پیغام پہنچا تو یہ ہماری کامیابی اور ترقی کے نشان ہیں۔

حضور انور نے فرمایا: ابھی یہاں اس انٹرویو چھپا ہے۔ یہ اخبار لاکھوں لوگ پڑھتے ہیں۔ اب لاکھوں لوگوں تک امن کا، احمدیت کا پیغام پہنچا ہے تو یہ ایک بڑی کامیابی ہے۔ کامیابی ایک رات میں نہیں آتی۔

..... حضور انور نے ایک سوال کے جواب میں فرمایا: مٹلان کو سمجھانے کا کوئی فائدہ نہیں بلکہ اس کی مخالفت ہمارے پروگراموں کو کامیابی دیتی ہے اور اس طرح بھی ہمارا پیغام پھیلتا ہے۔

..... جہاد کے بارہ میں ایک سوال کے جواب میں حضور انور نے فرمایا: مولویوں نے جہاد کے تصور (Concept) کے غلط معنی لکائے ہیں۔ اسلام کی تاریخ کوئی دیکھ لو۔ کبھی بھی حضرت محمد صلی اللہ علیہ وسلم ان کے خلفاء راشدین نے دفاعی جنگ کے علاوہ کوئی جنگ نہیں لڑی۔

..... ایک سوال کے جواب میں حضور انور ایدہ اللہ تعالیٰ نے فرمایا کہ مٹلان کا جہاد ہے۔ مسلسل مخالفت میں بڑھ رہا ہے۔ ایسے لوگوں کے بارہ میں قرآن کریم میں لکھا ہے کہ بعض لوگ ایسے ہیں جو پتھر سے زیادہ سخت ہیں۔ بعض پتھروں میں سے بھی شمشے پھوٹ پڑتے ہیں لیکن یہ لوگ بہت زیادہ سخت ہیں۔ ان پر خدا کی طرف سے ہی سختی نازل کی گئی ہے۔ ان کے عملوں کی وجہ سے۔

..... ایک سوال کے جواب میں حضور انور ایدہ اللہ تعالیٰ نے فرمایا: جہاد کے بارہ میں قرآن کریم کی جو تعلیم ہے وہاں جہاد کی اجازت کی وجوہات لکھی ہیں۔ اب جب جہاد کے تصور کے غلط معنی لئے جا رہے ہیں تو اس کی اصلاح کے لئے کسی ریفرنس نے آنا تھا۔ تو وہ آچکا ہے اور یہ مولوی لوگ اس کو اس لئے نہیں ماننے کہ ان کا منبر جاتا ہے، ان کی گدی جاتی ہے۔

..... اس سوال کے جواب میں کہ مسجد کا افتتاح ہو رہا ہے۔ کیا یہ آپ کے لئے اہم دن ہے۔ حضور انور ایدہ اللہ تعالیٰ بصرہ اعزیز نے فرمایا: آج احمدیوں کے لئے ایک سپیشل دن ہے۔ برٹش کولمبیا میں، ویکیٹو میں اس مسجد کا افتتاح ہو رہا ہے۔

..... جرنلسٹ نے سوال کیا کہ کینیڈا میں اسلام کا کیا مستقبل ہے؟

اس سوال کے جواب میں حضور انور نے فرمایا: جہاں تک احمدیوں کا تعلق ہے ہم جانتے ہیں کہ ہم لوگوں کے دل جیتیں گے اور ہم یہ دل جیت رہے ہیں۔ ایک دن آپ دیکھیں گے کہ تمام حالات تبدیل ہو جائیں گے اور لوگ دیکھیں گے کہ اسلام سب سے بڑا امن مذہب ہے، سلامتی کا مذہب ہے۔ یہ اسلام کا مستقبل ہے۔

..... ایک سوال یہ کیا گیا کہ آپ کس طرح دوسرے مسلمانوں کو اپنے ساتھ شامل کریں گے جبکہ وہ آپ کے مخالف ہیں۔ ان کو کس طرح متحہ کریں گے؟

اس سوال کے جواب میں حضور انور ایدہ اللہ تعالیٰ نے فرمایا کہ بانی جماعت احمدیہ حضرت مرزا غلام احمد قادیانی علیہ الصلوٰۃ والسلام نے ہندوستان میں صوبہ پنجاب کے ایک چھوٹے سے گاؤں قادیان میں 1889ء میں جماعت احمدیہ کی بنیاد رکھی۔ آپ اکیلے تھے۔ 1908ء میں جب آپ کی وفات ہوئی تو آپ کے ماننے والوں کی تعداد نصف ملین سے زائد ہو چکی تھی۔ زیادہ لوگ مسلمانوں میں سے ہی تھے۔ حضرت اقدس مسیح موعود علیہ الصلوٰۃ والسلام کی وفات کے بعد خلافت قائم ہوئی۔ احمدیت میں شامل ہونے والوں کی تعداد مسلسل بڑھتی رہی۔ اب ہم اللہ تعالیٰ کے فضل سے ملینز میں ہیں۔ صرف گزشتہ سال ہی نصف ملین سے زیادہ لوگ احمدیت میں داخل ہوئے تھے۔ ہم مسلسل پروگرس میں ہیں۔ ترقی کر رہے ہیں۔ 100 سال سے ایک آدمی کروڑوں میں بدل چکا ہے اور مسلسل تعداد بڑھ رہی ہے اور ایک بڑی تعداد مسلمانوں میں سے اور دوسرے مذاہب سے بھی شامل ہو رہی ہے۔ یہ ہے احمدیت کا روشن مستقبل!

..... ایک مسلمان جرنلسٹ نے سوال کیا: کیا غیر احمدیوں نے وہ حدیث نہیں پڑھی جس میں 73 فرقوں کا ذکر ہے۔ جن میں سے 72 جہنمی اور ایک جنتی ہوگا۔

حضور انور نے فرمایا کہ یہ مولویوں سے پوچھیں کہ انہوں نے حدیث پڑھی ہے کہ نہیں پڑھی۔

حضور انور نے فرمایا: حضرت مسیح موعود علیہ السلام نے اس لئے آنا تھا کہ ان 72 فرقوں کو اکٹھا کریں۔ ان سب فرقوں سے لوگ احمدیت میں شامل ہو رہے ہیں۔ ایٹین ممالک میں بھی مسلمانوں سے احمدیت میں داخل ہو رہے ہیں۔ افریقہ میں مسلمانوں کے علاوہ عیسائیوں میں سے بھی احمدیت میں شامل ہو رہے ہیں۔

حضور انور نے فرمایا: آنحضرت صلی اللہ علیہ وسلم بندوں کو خدا سے ملانے کے لئے آئے تھے۔ بندوں کے حقوق دلوانے کے لئے آئے تھے۔ رحمۃ للعالمین بن کر آئے تھے۔ حضور انور نے جرنلسٹ کو مخاطب ہو کر کہا کیا ان علماء اور ان کے پیچھے چلنے والے مسلمانوں کی حرکتیں اور نمونے، رحمۃ للعالمین کے نمونے ہیں؟ جس پر جرنلسٹ نے کہا: ہرگز نہیں۔

..... انٹرویو ڈائریکٹنگ کے بارہ میں ایک سوال کے جواب میں حضور انور نے فرمایا: قرآن کریم کہتا ہے کہ ہر مذہب کا نبی، ہر مذہب کا بانی خدا تعالیٰ کی طرف سے تھا۔ اگر ہر مذہب کا نبی خدا تعالیٰ کی طرف سے ہو اور ایک ہی خدا ہو جو ہر نبی کو تعلیمات دیتا ہو اور اس کی رہنمائی کرتا ہو تو پھر کس طرح مذہب کی تعلیم مختلف ہو سکتی ہے۔

ہر مذہب کا بانی، ہر مذہب کا نبی دو کام لے کر آیا۔

ایک خدا تعالیٰ سے ملانا۔ دوسرے بندوں کے حقوق ادا کرنا۔ اگر یہ صحیح ہے تو پھر ہر کوئی جو کسی بھی مذہب عیسائی، سکھ، ہندو، پارسی، بدھت پر عمل کرتا ہے اور اس کی اصلی اور سچی تعلیمات پر عمل کرتا ہے تو وہ صحیح ہے۔

حضور انور نے فرمایا: یہ کس طرح ہو سکتا ہے کہ ایک دعویٰ کرنے والے شخص کے لاکھوں پیروکار ہوں اور پھر اس کا دعویٰ غلط ہو۔

حضور انور نے فرمایا: پہلے تمام انبیاء مخصوص علاقوں کی طرف آئے جب کہ آنحضرت صلی اللہ علیہ وسلم تمام دنیا کے لئے رحمۃ للعالمین بن کر آئے تو اگر ہم کا پیغام پہنچانا ہے تو وہ بات چیت کے ذریعہ، محبت و پیار کے ذریعہ ہی پہنچایا جاسکتا ہے۔ ذمہ دار کے ذریعہ سے، جہاد کر کے، لڑائی کر کے پھیلایا جاسکتا ہے۔

حضور انور نے فرمایا: حضرت مسیح موعود علیہ الصلوٰۃ والسلام اسلام کی سچی اور صحیح اور محبت و پیار کی، رحم کی تعلیم پھیلانے کے لئے آئے تھے۔ اسلام کے احیاء نو کے لئے آئے تھے۔

..... ایک جرنلسٹ نے سوال کیا: جب ہر مذہب کی عبادتگاہ ہیں اور امن کے لئے کوششیں بھی ہو رہی ہیں۔ پھر بھی لوگ صحیح کیوں نہیں ہو رہے؟

اس سوال کے جواب میں حضور انور نے فرمایا: مجاہدہ ہے کہ ”بندے بن جاؤ“ صحیح بندہ وہی ہے جو خدا کو مانتا ہے اور خدا کے بندوں کے، اس کی مخلوق کے حقوق ادا کرتا ہے۔

یہ پریس کانفرنس گیارہ بج کر 45 منٹ پر ختم ہوئی۔ اس کانفرنس میں سکھ مسلمان اور عیسائی جرنلسٹ شامل تھے۔ اردو، پنجابی اور انگریزی میں سوال و جواب ہوئے۔

..... بعد ازاں پریگرام کے مطابق حضور انور ایدہ اللہ تعالیٰ نے تشریف لاکر مسجد کی دیوار میں نصب حتمی کی نقاب کشائی فرمائی اور اجماعی دعا کروائی۔